

Краток опис на веб апликацијата

Културно-историско наследство на Македонија

Културно-историското наследство претставува непроценливо богатство за една држава, притоа Македонија, како земја со длабока и разновидна историја, има многу културно-историски локации како цркви, манастири, споменици, антички градови и други историски објекти. Нашата веб-апликација ќе биде наменета за мапирање на истите со надеж да го негуваме и промовираме ова наследство. Преку веб-апликацијата ќе ги прикажеме и промовираме најзначајните културно-историски локации.

Целта на нашата веб-апликација е да им обезбедиме на корисниците на лесен и интерактивен начин да пристапат до локациите на сите културно-историски објекти низ територијата на Македонија. Оваа веб-апликација е наменета за граѓаните на Македонија како и за туристи коишто сакаат да истражуваат и да посетуваат разни историски објекти кои се од големо значење за нашата култура.

Главната функционалност на веб-апликацијата е навигирање низ локациите на сите историски објекти, притоа прикажување на истите на мапа која ќе биде лесно достапна за корисниците. Понатаму, ќе имаат можност да ги прегледаат сите посакувани објекти преку филтрирање на истите според локација или тип на наследство (пример приказ само на цркви и манастири).

За изготвување на нашиот проект ќе користиме отворен код од OpenStreetMap од каде ќе ги преземеме локациите и информативните податоци за разните културно историско објекти во Македонија.